

میں ۴۰ صفحات کا ایک گوشوارہ خلفاے اسلام کے ناموں، ان کے زمانہ خلافت اور ان کے دارالخلافوں کے ناموں پر مشتمل ہے۔ اس کے بعد حضرت ابو بکر صدیقؓ کے دور کے چند اہم واقعات (زکوٰۃ کی ادائیگی سے انکار، سرحدوں پر حملے اور پانچ افراد کے نبوت کے دعوے وغیرہ) کا ذکر ہے۔ اسی طرح ایک کر کے جملہ مابعد خلفاے حالات، ان کے دور خلافت کے عام اقدامات، طرز حکومت، فتوحات اور ان کے کارناموں کا بیان ہے۔ اُموی اور عباسی خلفا (وہ خود کو خلفاً کہتے تھے، حالانکہ تھے: 'بادشاہ') کا تذکرہ اور ان کے عہد کے واقعات نسبتاً مختصر ہیں۔ کتاب میں تفصیل کی گنجائش ہی نہ تھی تاہم چیدہ چیدہ واقعات اور اہم باتیں شامل ہیں۔ آخر میں عثمانی خلفاے حالات اور ان کی فتوحات کا مختصر ذکر ہے۔

اس کتاب کی اصل اہمیت یہ ہے کہ یہ ۱۳۳۱ء میں بررسوں کے حالات و واقعات کا زمانی گوشوارہ (chronology) ہے جس میں ممکن حد تک ہر خلیفہ کی تاریخ پیدائش، تاریخ وفات اور عہد خلافت کا زمانہ، اسی طرح اس کی مدت خلافت کا تعین کیا گیا ہے۔ حوالے کی یہ کتاب بہت سی صفحیں کتابوں کا نچوڑ ہے۔ پونے تین صفحات کے کوزے میں ساڑھے تیرہ سو سال کی طویل مدت کا دریابند کرنا آسان نہ تھا مگر فاضل مصنف نے یہ کر دکھایا۔ (رفیع الدین پاشمی)

روشناس، زاہد نیز عامر۔ ناشر: کلیٰہ علوم شرقیہ، پنجاب یونیورسٹی، لاہور۔ صفحات: ۲۷۲۔
قیمت: ۴۰ روپے۔

ادبیات میں تخلیل کی رفتہ تاثیر اور تخلیقی حسن فن پارے کی بقا اور مقبولیت کا ضامن ہوتا ہے۔ یہی وجہ ہے کہ نظم و نثر کے ظہور کے ساتھ ہی زمانے کی نظریں اس کے حسن و قبح، فنی معیار اور ادبی محاسن پر مرکوز ہو جاتی ہیں۔ تحسین نظم و نثر کے پیاناوں پر پورا اترتے والے ادب پاروں کو قبول عام کی سند سے نوازا جاتا ہے۔ یہی ادب پارے زندہ رہتے ہیں، جب کہ غیر معیاری تحریریں زمانے کی گرد میں وبا کر فراموش کر دی جاتی ہیں۔

زیر تبصرہ کتاب میں جدید اردو شاعری اور نثر کے میلانات کا جائزہ لیا گیا ہے۔ یہ تنقیدی مضمایں گذشتہ ۲۵، ۲۶ بررسوں میں لکھے گئے، تاہم ان مباحثت کی تازگی اور اسلوب بیان کی شفقتگی آج بھی قائم ہے۔ ان میں بعض مضمایں کتابوں پر تبصرے کے ذیل میں آتے ہیں اور بعض

نگارشات علمی، تقدیدی اور تجزیاتی ہیں۔ مجید امجد کی شاعری کا زمان و مکان کے حوالے سے جائزہ لے کر یہ نتیجہ نکالا گیا ہے کہ مجید امجد کے ہاں وقت بحثیع ہو کر لمحہ موجود میں سمٹ آیا ہے۔ مجید امجد کے ہاں زمانے کے حوالے سے مسلسل ایک ارتقائی سفر پایا جاتا ہے (ص ۲۳)۔ وقت کی بحث وزیر آغا کی تین کتابوں: شام اور سایی، دن کا زرد پھاڑ اور نردبان کے جائزے میں بھی جاری رہتی ہے۔ وہی وقت جس کے بارے میں کہا گیا کہ یہ کائناتی تغیر کا احساس ہے (ص ۲۵)، مضمون زمان و مکان کی صلیب، میں ماضی، حال اور مستقبل کے الفاظ میں ڈھلن جاتا ہے (ص ۹۱)۔ شعری مطالعے کے ۱۲ مضامین ہیں۔ پاکستان میں لکھی گئی اردو کی جدید شاعری کے رحمات، میلانات اور امکانات کا جائزہ لے کر اردو شاعری کے روشن مستقبل کی نوید سنائی گئی ہے۔

نشری مطالعے میں بھی کتابوں پر تقدید، محکمہ اور مبصرانہ نکتہ طرازیان ملتی ہیں۔ ول ڈیورانٹ اور ان کی الہیہ کی تصنیف *The Lessons of History* کا تقدیدی جائزہ مصنف کی وسیع انظری، ٹرف نگاہی اور ان کی عادلانہ نکتہ آفرینیوں کا ثبوت ہے۔ انھوں نے مصنفوں کی جانب داری، تعصُّب اور اسلام دشمنی کی نشان دہی کرتے ہوئے مدل و مسکت جواب دینے کی کوشش کی ہے۔ قرآن مجید کو یہودیت سے ماخوذ قرار دینے والے ان بے خبر مصنفوں کو مضمون نگارنے سورہ فرقان کی آیت ۴، ۵ کے حوالے سے حقیقت حال سے باخبر کیا ہے۔ سیرت النبی پر لکھنے والوں کے لیے یہ مسئلہ ہمیشہ زیر بحث رہا ہے کہ وہ ضعیف اور مرفوع روایات سے دامن کیسے چھڑائیں۔ مضمون نگار نے سوال اٹھایا ہے کہ ہمیں فیصلہ کرنا ہے کہ ترجیح کس کو دیں؟ حدیث کو یا تاریخ کو؟ (ص ۱۷۹)۔ ہمارے خیال میں شبی نعمانی نے اس سوال کا جواب سیرت النبی (جلد اول) میں دیئے کی کوشش کی ہے۔ توجہ طلب امریہ ہے کہ کتاب کے صفحہ ۱۱۳ اور صفحہ ۱۱۵ پر دی گئی قرآنی آیات، پاک و ہند میں متداول قرآن مجید کے عربی متن کے مطابق نہیں ہیں۔ (ظفر حجازی)

شہید عبدالقادر مُلَّا، مرتبین: سلیم منصور خالد، طارق محمود زیری۔ ناشر: منشورات، منصورہ، ملتان روڈ، لاہور۔ ۵۲۷۹۰۔ فون: ۰۹۰۳۵۳۳۳۹۰۹۔ صفحات: ۵۲۰۔ قیمت: ۳۵۰ روپے۔

عبدالقادر مُلَّا کی شہادت بلاشبہ اہل اسلام کے لیے ایک الیہ ہے، مگر اصل الیہ یہ ہے کہ پورا عالم اسلام (چند مستثنیات کے سوا) سویا ہوا ہے۔ دوسروں کا تو کیا گلہ، خود پاکستان جس کی بقا اور